



03. 07. 2025

தலைப்பு செய்திகள்

1. பிரதமர் திரு. நரேந்திரமோடி காணா நாடாளுமன்றத்தில் இன்று பிற்பகல் உரையாற்றுகிறார்.
2. நாடாளுமன்ற மழைக்கால கூட்டத்தொடரை ஒட்டி வரும் 19-ம் தேதி அனைத்துக் கட்சி கூட்டத்திற்கு மத்திய அரசு அழைப்பு விடுத்துள்ளது.
3. தீவிரவாதத்திற்கு எதிரான மேற்கு நாடுகளின் இரட்டை நிலைப்பாட்டை மத்திய அமைச்சர் டாக்டர் எஸ்.ஜெய்சங்கர் குறைகூறியுள்ளார்.
4. தமிழ்நாட்டில் 208 நகர்ப்புற நலவாழ்வு மையங்களை முதலமைச்சர் திரு.மு.க.ஸ்டாலின் இன்று திறந்துவைத்தார்.
5. கனடா ஒப்பன் பேட்மிட்டன் ஆடவர் ஒற்றையர் காலிறுதிக்கு முந்தைய சுற்றில் கிடாம்பி ஸ்ரீகாந்த் - தைவானின் வாங்கை இன்று எதிர்கொள்கிறார்.

இனி விரிவான செய்திகள்



பிரதமர்

பிரதமர் திரு. நரேந்திரமோடி காணா நாடாளுமன்றத்தில் இன்று பிற்பகல் உரையாற்றுகிறார்.

அக்ரா பகுதியில் இந்திய வம்சாவளியினருடன் பிரதமர் கலந்துரையாடுகிறார்.

காணாவிற்கு சுதந்திர பிரகடனம் அறிவிக்கப்பட்ட நினைவுச் சின்னமான என்-க்ரூமா நினைவிடத்தையும் பிரதமர் இன்று பார்வையிடுகிறார்.

முன்னதாக பிரதமர் மற்றும் காணா அதிபர் இடையே நடைபெற்ற பேச்சுவார்த்தைகளில் நட்புறவை விரிவுப்படுத்துவதற்கான ஆலோசனைகளும் இடம்பெற்றன.

வர்த்தகம், முதலீடு, வேளாண்மை, டிஜிட்டல் தொழில்நுட்பம், திறன் மேம்பாடு, கட்டமைப்பு, மக்கள் தொடர்பு ஆகியவற்றை விஸ்தரிப்பதற்கான பேச்சுவார்த்தைகளும் நடைபெற்றன.

ஆயுர்வேதம், கலாச்சாரம், பாரம்பரிய மருத்துவம் ஆகிய பிரிவுகளில் 4 புரிந்துணர்வு ஒப்பந்தங்கள் கையெழுத்தாயின.

உலகளாவிய தலைமைத்துவத்தின் சிறப்பான பங்களிப்பிற்காக காணா நாட்டின் உயரிய விருது பிரதமர் திரு.நரேந்திரமோடிக்கு வழங்கப்பட்டது.

பிரதமர் தமது 5 நாட்கள் பயணத்தின் 2-வது கட்டமாக இன்றிரவு Trinidad - Tobago செல்கிறார்.

அந்நாட்டு தலைவர்களுடன் இருதரப்பு பேச்சுவார்த்தைகளை மேற்கொள்கிறார்.



நாடாளுமன்ற மழைக்கால கூட்டத்தொடர் வரும் 21-ம் தேதிமுதல் அடுத்தமாதம் 21-ம் தேதிவரை நடைபெறவுள்ள நிலையில் வரும் 19-ம் தேதி அனைத்துக் கட்சி கூட்டத்திற்கு மத்திய அரசு அழைப்பு விடுத்துள்ளது.

மத்திய நாடாளுமன்ற விவகாரங்கள் துறை அமைச்சர் திரு.கிரண் ரிஜ்ஜு இதற்கான அறிவிப்பை வெளியிட்டுள்ளார்.

சுதந்திர தின கொண்டாட்டங்களை ஒட்டி அடுத்தமாதம் 13, 14-ம் தேதிகளில் கூட்டத்தொடர் நடைபெறாது என்றும் அமைச்சர் கூறியுள்ளார்.



ஜெய்சங்கர்

தீவிரவாதத்திற்கு எதிரான மேற்கத்திய நாடுகளின் இரட்டை நிலைப்பாட்டிற்கு மத்திய வெளியுறவு துறை அமைச்சர் டாக்டர் எஸ்.ஜெய்சங்கர் கண்டனம் தெரிவித்துள்ளார்.

வாஷிங்டனில் செய்தியாளர்களிடம் பேசியஅவர், தீவிரவாதத்தால் சிலநாடுகள் பாதிக்கப்படும் போது, பொதுவாக பிறநாடுகள் தங்கள் நிலைப்பாட்டை தெரிவிக்காததை அவர் சுட்டிக்காட்டினார்.

அதேவேளையில் வெளிநாடுகளில் நடைபெறும் தீவிரவாத தாக்குதல்களின் போது தனது நிலைப்பாட்டை இந்தியா தெளிவாக தெரிவிப்பதை அவர் எடுத்துரைத்தார்.

இந்தியா - பாகிஸ்தான் இடையேயான சண்டை நிறுத்தம் தொடர்பாக அமெரிக்க அதிபரின் கருத்து பற்றிய கேள்விக்கு பதிலளித்த டாக்டர் ஜெய்சங்கர் இருநாட்டு ராணுவ தலைமை அதிகாரிகளின் பேச்சுவார்த்தையே இதற்கு காரணம் என்று குறிப்பிட்டார்.



அஷ்விணி வைஷ்ணவ்

உள்ளடக்கிய டிஜிட்டல் கட்டமைப்பு மூலம் பல்வேறு துறைகளில் பெரும் மாற்றங்கள் நிகழ்ந்துள்ளதாக மத்திய தகவல் ஒலிபரப்புத் துறை அமைச்சர் திரு. அஷ்விணி வைஷ்ணவ் தெரிவித்துள்ளார்.

சமூக வலைதளப்பதிவில் அமைச்சர் வெளியிட்டுள்ள செய்தியில், UPI பண பரிவர்த்தனை தொடங்கி டிஜிட்டலாக்கர், சுகாதாரம், கல்வி, ஸ்டார்ட்அப், செமிகண்டக்டர் பிரிவுகளில் தொழில்நுட்ப வளர்ச்சியை எடுத்துரைத்தார்.

நாட்டின் தொழில்நுட்ப வளர்ச்சி குடிமக்களுக்கு ஆளுமையை வழங்கியுள்ளதோடு, இடைவெளியையும் களைந்துள்ளதாக குறிப்பிட்டார்.

அமைச்சர் திரு. அஷ்விணி வைஷ்ணவ் புதுதில்லியில் ஒலிபரப்பு மற்றும் ஊடக தொழில்நுட்பம் சார்ந்த 29-வது சர்வதேச மாநாட்டை இன்று துவக்கிவைக்கிறார்.

செயற்கை நுண்ணறிவு வாயிலாக ஊடகங்களில் மாற்றம் என்ற தலைப்பில் நடைபெறும் இந்த 3 நாள் மாநாட்டில் ஊடகத்தை சார்ந்த பிரபல வல்லுநர்கள் பங்கேற்கின்றனர்.



ஓம்பிர்லா

நகர்ப்புற உள்ளாட்சி அமைப்புகள் ஜனநாயகத்தின் வலுவான தூண்களாக திகழ்கிறது என்று மக்களவைத் தலைவர் திரு. ஓம்பிர்லா தெரிவித்துள்ளார்.

ஹரியானா மாநிலம் மானேசரில் நாட்டின் முதலாவது நகர்ப்புற உள்ளாட்சி அமைப்பு மாநாட்டை இன்று துவக்கிவைத்து பேசியஅவர், உள்ளாட்சி அமைப்புகளை வலுப்படுத்துவதன் மூலம் மக்களின் தேவைகளையும், விருப்பங்களையும் நிறைவேற்ற முடியும் என்றார்

உள்ளாட்சி அமைப்புகளை வலுப்படுத்துவது அனைவரின் பொறுப்பு என கூறியஅவர், நாடாளுமன்றம் தொடங்கி உள்ளாட்சி அமைப்புகள் வரை அதன் அலுவல்கள் சுமுகமாக நடைபெறுவதன் அவசியத்தை எடுத்துரைத்தார்.

நாடாளுமன்ற அலுவல்களுக்கு இடையூறு மற்றும் ஒத்திவைப்பு போன்ற நடவடிக்கைகள் மக்களின் உணர்வுகளை காயப்படுத்துவதாக அமையும் என்றும் கூறினார்.

வளர்ச்சியடைந்த இந்தியா இலக்கில் மகளிர் மற்றும் உள்ளாட்சி அமைப்புகளின் பங்கு என்ற கருப்பொருளுடன் இம்மாநாடு நடைபெறுகிறது.



முதலமைச்சர்

தமிழ்நாட்டில் 208 நகர்ப்புற நலவாழ்வு மையங்களை முதலமைச்சர் திரு.மு.க.ஸ்டாலின் இன்று திறந்துவைத்தார்.

சென்னை அடையாறு நகர்ப்புற நலவாழ்வு மையத்தில் நடைபெற்ற நிகழ்ச்சியில் புதிதாக கட்டப்பட்டுள்ள 50 ஆரம்ப சுகாதார நிலையங்களையும் அவர் திறந்துவைத்தார்.

தொடர்ந்து நீர்வளத்துறை சார்பில் 33 கோடியே 55 லட்சம் ரூபாய் மதிப்பில் புதிய திட்டப்பணிகளை சென்னை தலைமைச் செயலகத்தில் தொடங்கிவைத்தார்.

தமிழ்நாடு நீர்வளத்தகவல் மற்றும் மேலாண்மை அமைப்பின் இணையதள சேவை, செயற்கைகோள் அடிப்படையிலான நீர்நிலைகளின் தகவல் கண்காணிப்பு, பாதுகாப்பு அமைப்பின் இணையதள சேவை உள்ளிட்டவை இதில் அடங்கும்.

தமிழ்நாடு அரசு பணியாளர் தேர்வாணையம் மூலம் உதவிபொறியாளர் பதவிக்கு தேர்வுசெய்யப்பட்ட 169 பேருக்கு பணி நியமன ஆணைகளையும் முதலமைச்சர் வழங்கினார்.



ரகுபதி

தமிழக அரசின் புதிய பேருந்து சேவைகளை பொதுமக்கள் தகுந்த முறையில் பயன்படுத்திக்கொள்ள வேண்டுமென்று மாநில இயற்கை வளங்கள் துறை அமைச்சர் திரு. எஸ்.ரகுபதி கேட்டுக்கொண்டுள்ளார்.

புதுக்கோட்டை பொன்னமராவதியில் புதிய பேருந்து வழித்தட சேவையை இன்று துவக்கிவைத்து பேசியஅவர், கிராமப்புற மக்களின் வாழ்க்கை தரத்தை உயர்த்திடும் வகையில் எண்ணற்ற மக்கள் நலத்திட்டங்கள் செயல்படுத்தப்படுதாக கூறினார்.

பொன்னமராவதியிலிருந்து சடையம்பட்டி காரையூர் வழியாக புதுக்கோட்டைக்கும், சொக்கநாதபட்டி கங்காணிபட்டி வழியாகவும் பேருந்து சேவைகள் இன்று துவக்கிவைக்கப்பட்டன.



சேகர்பாபு

செங்கல்பட்டு புறநகர் பேருந்து நிலையம் இந்த ஆண்டு இறுதிக்குள் மக்கள் பயன்பாட்டிற்கு வரும் என்று சென்னை பெருநகர வளர்ச்சிக்குழும தலைவர் திரு.சேகர்பாபு தெரிவித்துள்ளார்.

செங்கல்பட்டில் இன்று செய்தியாளர்களிடம் பேசியஅவர், தொல்லியல் துறையின் அனுமதி கிடைத்தபின் மாமல்லபுரம் பேருந்துநிலையம் அமையும் என்றார்.

கிளாம்பாக்கம் பேருந்து நிலையத்தில் மலிவு விலை உணவகம் ஏற்படுத்த நடவடிக்கை மேற்கொள்ளப் பட்டுள்ளதாக கூறினார்.



எடப்பாடி கே. பழனிச்சாமி

மேட்டூர் அணையிலிருந்து திறக்கப்பட்ட காவிரி நீர் கடைமடை பகுதிகளுக்கு செல்வதற்கான நடவடிக்கை எடுக்கவேண்டுமென்று அஇஅதிமுக பொதுச்செயலாளர் திரு. எடப்பாடி கே. பழனிச்சாமி வலியுறுத்தியுள்ளார்.

சென்னையில் இன்று அவர் வெளியிட்ட அறிக்கையில் தண்ணீர் திறந்து 20 நாட்களுக்கு பிறகும் கடைமடை பகுதிகளுக்கு சென்றடையாததால் விவசாயிகள் பாதிக்கப்பட்டுள்ளதாக கூறியுள்ளார்.

டெல்டா மாவட்டங்களில் உள்ள அனைத்து கடைமடை பகுதிகளுக்கும் தடையில்லாமல் தண்ணீர் சென்றடைய உரிய நடவடிக்கை எடுக்குமாறு அவர் அறிவுறுத்தியுள்ளார்.

இதனிடையே நாகை மாவட்டம் தலைஞாயிறு ஒன்றியத்திற்கு உட்பட்ட கடை மடை கிராமங்களுக்கு தண்ணீர் வரவில்லை என கூறி விவசாயிகள் கிழக்கு கடற்கரை சாலையில் மறியல் போராட்டத்தில் ஈடுபட்டதால் 3 மணி நேரம் போக்குவரத்து பாதிக்கப்பட்டது. வட்டாட்சியரின் பேச்சுவார்த்தையை அடுத்து போராட்டம் விலக்கிக்கொள்ளப்பட்டது.



காஞ்சிபுரம் வாய்ஸ்

காஞ்சிபுரம் மாவட்டத்தில் பிரதமரின் பயிர்காப்பீடு திட்டத்தின்கீழ் விவசாயிகள் வரும் 31-ம் தேதிக்குள் பயிர்காப்பீடு செய்துகொள்ள மாவட்ட ஆட்சித்தலைவர் திருமதி. கலைச்செல்வி மோகன் அறிவுறுத்தி உள்ளதாக எமது செய்தியாளர் தெரிவிக்கிறார்

.. வாய்ஸ் ..



கடலூர் வாய்ஸ்

நெய்வேலி பழுப்பு நிலக்கரி நிறுவனத்தின் சார்பில் 24-வது புத்தக கண்காட்சி நாளையாலை தொடங்குகிறது

இதுகுறித்து எமது கடலூர் செய்தியாளர்

.. வாய்ஸ் ..



திருப்பத்தூர் வாய்ஸ்

திருப்பத்தூர் மாவட்டத்தில் நியாயவிலை கடைகளில் அத்தியாவசிய பொருட்கள் பெற விருப்பமில்லாத குடும்ப அட்டைதாரர்கள் பொருளில்லா அட்டையாக மாற்றிக்கொள்ளலாம் என ஆட்சித்தலைவர் திருமதி. சிவசுவந்தரவள்ளி தெரிவித்துள்ளார்.

இதுகுறித்து எமது செய்தியாளர்

.. வாய்ஸ் ..



,Uthp

fpU\;zfphp khtmlk; x#hpy; rl;ltpNuhjkhf 7 Mz;Lfs; jq;fpapUe;j tq;f Njrj;ij Nrh;e;j 4 Ngiu fhty;JiwapdH ,d;W ifJ nra;Js;sdH.

rh;tNjr Nghij nghUs; xopg;G jpdj;ij xl;b Nfhit Nu]; Nfhfh;]; gFjpapy; fy;Y}hhp khzhf;fhpd; tpopg;Gzh;T Nguzp ,d;W eilngw;wJ.

திருப்பத்தூர் மாவட்டத்தில் தனியார்த்துறை வேலைவாய்ப்பு முகாம் நாளையன்று நடைபெறுகிறது.



வானிலை

மேற்கு திசை காற்றின் வேகமாறுபாடு காரணமாக நீலகிரி, கோவை மாவட்ட மலைப்பகுதிகளின் ஓரிரு இடங்களில் இன்று கனமழை பெய்யக்கூடும் என்று சென்னை வானிலை ஆய்வுமையம் தெரிவித்துள்ளது.

தென் தமிழக கடலோர பகுதிகள், மன்னார் வளைகுடா, குமார்க்கடல், வங்கக்கடல் பகுதிகளில் பலத்த சூறாவளி காற்று வீசக்கூடும் என்பதால் மீனவர்கள் இதற்குட்பட்ட பகுதிகளுக்கு இன்றுமுதல் 6 நாட்களுக்கு கடலுக்கு செல்லவேண்டாம் என அறிவுறுத்தப்பட்டுள்ளனர்.



பேட்மிட்டன்

கால்கரியில் நடைபெறும் கனடா ஒப்பன் பேட்மிட்டன் ஆடவர் ஒற்றையர் காலிறுதிக்கு முந்தைய சுற்றில் கிடாம்பி ஸ்ரீகாந்த் - தைவானின் வாங்கை இன்று எதிர்கொள்கிறார்.

மகளிர் ஒற்றையர் பிரிவில் இந்தியாவின் வாலிஷெட்டி இன்று களமிறங்குகிறார்.

ஆடவர் இரட்டையர் காலிறுதிக்கு முந்தைய சுற்றுக்கு இந்தியாவின் கில்டியா, ரெனால்ட்ஸ் இணை முன்னேறியுள்ளது.



கிரிக்கெட்

பர்மிங்ஹாமில் இங்கிலாந்துக்கு எதிரான 2-வது டெஸ்ட் கிரிக்கெட் போட்டியின் நேற்றைய முதல்நாள் ஆட்டநேர இறுதியில் இந்தியா தனது முதல் இன்னிங்சில் 5 விக்கெட் இழப்பிற்கு 310 ரன் எடுத்திருந்தது.

சுப்மன்கில் 114 ரன்னுடனும், ரவீந்திர ஜடேஜா 41 ரன்னுடனும் களத்தில் உள்ளனர்.

2-ம் நாள் ஆட்டம் இன்று பிற்பகல் மூன்றரை மணிக்கு தொடர்ந்து நடைபெறும்.



இத்துடன் இந்த செய்தியறிக்கை முடிவடைந்தது.

